

## શબ્દે-સ્વરા સંસ્કાર



શબ્દે-સ્વરા સંસ્કાર,  
મોક્ષેશ્વરા નિજધાર;  
જય સચ્ચિદાનંદ, મુક્તધરા યોગ-તાર.---શબ્દે...

નિરાલંબી, સ્વા-વલંબી,  
નિરાવધિ અજનબી;  
પુરોગામી, અનુગામી,  
મોક્ષધામી તારતુંબી.

આનંદ-પરમાનંદ, પૂર્ણ-કરા પ્રેમ-માળ.----જય...

ભવ્ય-દિવ્ય ત્રિલોચના,  
મૂર્ત અ-મન મોહના;  
પ્રેમ સુમન સ્પંદના,  
સ્વ-લાવણ્ય ચંદના.

સિદ્ધદશા દેશના જ, મોક્ષગામી ધૂન-તાલ.----જય...

દ્રવ્યભાવ ઉદયકરા,  
ક્ષીણ-મોહ-જિનેશ્વરા;  
શુદ્ધ પ્રેમ પરમેશ્વરા,  
સ્વયંસિદ્ધ રસેશ્વરા.

નિશ્ચે-વ્યવહાર સમ, હેમક્ષેમા જગદાધાર.----જય...

કૃપાદંષ્ટિ મુક્તિકળા,  
વૃષ્ટિ અસીમ જ્ઞાનકળા;  
સત્-સમર્થ વચનબળા,  
જ્યોતિસ્વરૂપ ઝળાંહળાં.

અપક્ષ વીતરાગ, વિશ્વકલ્યાણી સાર;  
જય 'દાદા ભગવાન', ઉપાદાની સ્વર-કાર.---શબ્દે...

